

Чаш



САТИРА ҺӘМ ЮМОР ЖУРНАЛЫ МАЙ * 2023 * КАЗАН

5

Игорь КИЙКО

КЕМГӘ ЖИҢЕЛ СОҢ ХӘЗЕР,
УЛЫМ?!



МАЙЛЫ УЙЛАР...

– Май, дигәч тә, күңелләрдә
Жылы хисләр уяна.
Менә әле бүген дә бит
Хәтер шуны уйлана...

Язның шаулап-гөрләп килгән
Чагы ла ул, лабаса.
Кар эрегән, юллар кипкән,
Тузан – яңгыр яумаса.

Чирәм үскән, яфрак яра,
Яшелләнә агачлар.
Чәчәк ату көнен көтә
Сириннәр, алмагачлар.

Сыерчыклар мәшәкәтлә –
Жим ташыйлар ояга.
Шулхәтле сайрауларына
Ата каз да моңая.

Моңайма, дус, озакламый
Бәбкәң чыгар чирәмгә.
Бикәң тирә тыпырдавың
Китмәгәндер әрәмгә...

Май булып ята күңелгә
Майның һәрбер мизгеле.
Кырда трактор гөрелдәве
Сынала бит көз көне.


Бар иде безнең дә Майда
Шундый шәп матур көннәр.
"Мир, Труд, Май", – диеп йөрүләр,
Күкләргә чөеп гөлләр.

Жиңу көне шул ук айда,
Шатлык яшьләре белән,
Яулап алган безнең өчен
Халкымның көчен күрәм.

Әйе, Майда без дә атлап,
Тыгыз сафларга кердек.
Пионерлар булып илгә
Яңа сулыш өрдердек!

Иген иктеп, йортлар салдык.
Тормыш түгел – бал да май.
Эмма күңел саф иде бик –
Бар да тигез – юк бер бай.

Безнең өчен Син һаман шул –
Элеккечә – ягымлы!
Тик чор башка – ягып булмый
Ипигә май, калынны.



Николай ВОРОНЦОВ



ШОМБАЙ болай диде...

Хөрмәтле Чаян! Күптән түгел коллективым, озак еллар эшләвем һәм юбилеем хөрмәтенә мине бик югары инстанциянең Мактау грамотасы белән бүләкләүгә тәкъдим итте. Дөрөсөн әйтим, моңа бик күңелем булды... Ләкин аны алу өчен хөкемгә тартылмаган булуым турында һәм түләнмәгән салымнарым булмавы турында белешмәләр кирәк булып чыкты. Менә сиңа ма! Димәк, бер гаилә булып яшаган коллективыма ышанмыйлар, ә мин үземнең ышанычлы кеше булуымны үзем исбатларга тиеш икән...

Э.Х-ов

КАЗАН

– Ә нигә ЖКХ бурычлары һәм ЮХИДИ штрафлары турында онытканнар? – диде Шомбай ага, укучыбызның хаты белән танышып чыккач. – Ә иң мөһиме – ир белән хатын бурычы турында!

Мәхмүт ХӨСӘЕН

ЯШӘРӘМ!


Житмеш яшкә чыктым быел,
Маңгай тулы жөй генә.
Маңгай тулы жөй булса да,
Йөрәк гел унжідедә!

Утлы упкыннар узсам да,
Уф дигәнем юк әле.
Бөдрәләрем бәсләнсә дә,
Карашларым ут әле.

Яшыли сөйгән карчыгым да —
Чәчәктәге алмагач.
Майда пешкән пәрәмәчтәй
Яктыра ул, назлагач.

Алтынга тиң алмам барда
Кызыктырмый хөрмәләр.
Житмештә дә сөю сихри,
Күңел булса көр әгәр.

Керергә һич уйламыйм да
Пропискага картлыкка...
Картайганда яшәрәм мин
Оныкларга шатлыкка!



Александр АЛЕШИН



Элекке елларда үсеп килүче буын-ны тәрбияләүдә ата-аналар ғына түгел, ә бөтен жәмгыять катнаша иде. Теләсә кайсы үтеп баручы абый үзен начар тоткан, тәмәке тарткан йә үзенең уй-ларын әдәпсез сүзләр белән аңлаткан яшүсмерне урынына куя ала иде. Ә инде тегесе кимсетелгән кыяфәт белән эти-әнисенә кайтып зарланса, аңа өендә дә өстәп жибәрүләре мөмкин иде. Мәктәп та белем биру белән генә чикләнмичә, бар көчен куеп, баланы яхшылыкка һәм гаделлеккә өйрәтсәң тырыша иде.

Хәзер барысы да үзгәрде – үз хокуклары турында эти-әнисеннән дә күбрәк белүче яңа буын үсеп килә. Бу юнәлештә телевидение дә зур булышлык күрсәтә. Билгеле мультфильмдагы “смешариклар”, мәсәлән, эти-әниләре аларга ниләр тиеш булуы турында ярсый-ярсый сөйләләр: “Безнең хақыбыз бар! Без – балалар!” Балалар өчен эшләүче каналларда үз хокукларыңны олылардан ничек яклау турында тапшырулар бара. Ә менә бурычлар турында никтер – ләм-мим. Шуңа күрә дә беренче чиратта балаларның чынлап та катлаулы хәлдә калганнары түгел, ә иркенләп үскәннәре “тавыш чыгара”. Алар телефоннарын алып куйган, затлы киём сатып алмаган, дуслары белән күңел ачарга жибәрмәгән һәм өй эшләрендә ярдәм итсәң мәжбүр иткән әниләренә зарлана.

Күптән түгел Мәскәүдә алтынчы сыйныф укучысы мәктәптә дәресләр калдырган һәм өй эшләрен эшләмәгән өчен өендә йомшак урынында каеш татып караган. Нәни әләкче полициягә барып зарланган. Анда укучыга гариза язарга тәкъдим иткәннәр, һәм ул аны рәхәтләнеп язып биргән. Хәзер гаилә башлыкларына житлекмәгән мокры-лары белән судлашып йөрергә туры киләчәк.

Ижтимагый челтәрләр хәзер тормыш чәчәкләренә эшәке итеп сүгенүе, мәктәптә укытучыларына кул күтәрүе һәм иптәшләрен кыйнавы турындагы видеолар белән тулган. Чыгырыннан чыккан бала-чагага актив рәвештә юристлар һәм психологлар ярдәм итә. Мисал өчен, бер ижтимагый челтәрдә меңләгән кеше файдаланучы канал бар. Анда балаларга үзләренә хокукларына кул сузган әтиләр, әниләр һәм укытучыларны ничек итеп,

Тыңлаусызлык Бәйрәме

нинди статья буенча судка биру турында жентекләп аңлаталар. Интернет юристы сүзләренчә, мәктәп үзенең эчке кагылдалары белән киёмгә генә таләпләр билгели ала, ә үсмернең уендагысы – аның шәхси эше. Аның телефонын беркем дә ала алмый, чөнки ул балага бүләк ителгән, һәм ул аның милке булып санала. Ә үзләрен балалар йортына тапшыру белән куркытучы эти-әниләренә зар-

ланучы балаларга юрист ханым ата-ана хокукларыннан үз теләгән белән баш тарту закон белән каралмаган, дип белдерә. Балалар шат, ә ата-аналар югалудан тораташ катып кала. Чөнки алар адвокат ханымның аларга үз балаларын тәрбияләргә комачаулавында һич шикләнмиләр.

Шундый видеодәресләр карап, тагын бер яшь гаделлек өчен көрәшүче аңа компьютер уеннары уйнарга рөхсәт итмәгән өчен, әнисенә зарланган. Ул гаделлектән тыш хезмәт номерына шалтыраткан һәм куркынган тавыш белән аны әнисе кыйнады дип хәбәр иткән. Әмма килеп житкән хокук сакчылары яшь доносчының тәнендә бернинди дә кыйнау эзләре тапмаганныр, тик шулай да бу гаилә турында мыекларына чорнап куйганныр.

Ә Түбән Новгородта бишенче сыйныф укучысы мәктәп янында үзен чылбыр белән баганага бәйләп куйган һәм кәңфит таләп иткән, имеш, аның бу татлы продуктны ашарга тулы хокукы бар икән. Яшь протестчыны баганадан полицейскийлар ғына аерып ала алганныр.

Заманында зур шау-шу белән 2016 елда кабул ителгән “чәпү” турындагы закон да киң ижтимагый резонанс тапкан иде. Аның буенча балага чәпеп алган яисә каеш тидергән өчен ике елга ирктән мәхрүм ителсәң була иде. Күп кенә ата-аналар оештырган петицияләр һәм протестлар үз эшен эшләде, һәм жинаять эшен административ эш дип үзгәрттеләр. Аңа да карамастан, бала хокуклары өчен көрәш барыбер тыңлаусызлык бәйрәменә әйләнде. Әгәр дә элек тәртипсез балалары белән “эшләсеннәр” өчен ата-аналарны мәктәпкә чакырган булсалар, хәзер балалар чиктән ашкан әтиләре һәм әниләрен эшкәртү өчен өйләренә чит кешеләренә чакыралар...

Людмила САФИУЛЛИНА



Игорь КИЙКО



Николай ВОРОНЦОВ



Барысы да дәрәс тукланьрга куша.
Ләкин берәү дә айтми: акчасын каян
табарга?

Мал табибы терапевтка керә.

Терапевт:

– Нәрсәгә зарланасыз?

Мал табибы:

– Юк, алай бит һәркем булдыра!

– Сөзгәң акчага ни теләсәгез, шуны
эшлбезд!

– Минем акчам ике йөз сум гына...

– Алайса теләкләрегезне тыегыз!

Әтисе:

– Улым, исендә тот: безнең гаиләдә
иң баш – мин!

– Ә бу турыда әни беләме соң?!

– Капитан, минем ике яңалыгым
бар.

– Яхшысыннан башлагыз!

– Корабльдә күселәр бүтән юк.

Суд бинасындагы электр счётчигы
көтмәгәндә үзенең күрсәткечләрен
үзгәртте.

Элек янгын чыкканда күршеләр
үзләренең чиләкләре, багорлары
белән йөгереп килә иделәр. Ә хәзер
смартфоннары белән. һәм фотоларны,
янгын сүндерүчеләр килгәнче, дөньяга
тараталар.

Хәзергә хәтле аңлый алмыйм, ни-
чек авыртуны баса торган таблетка
кайсы төшнең авыртканын аңлый?

– Пенсиягә чыкканчы ял итеп ка-
лырга кирәк.

– Ә нигә?

– Чөнки соңыннан, пенсия акчасы
житмәү сәбәпле, эшләргә туры киләчәк.



СОРАУСЫЗ

Татарстанда удар темплар белән төзелгән торак мәйданнарның 74 проценты сатылмыйча ята. Бу күрсәткеч буенча республика Россиядә бишенче урында тора. Һәм бу гажәп түгел – гади генә бер бүлмәле фатирның бәясе 6 миллион сум чамасы, ә бу хәтта башыңны ипотека кабаласына тыксаң да һәр кешенең хәленнән килми. Шуңа күрә вакытта фатирлар житештерү өлкәсендә гажәп хал барлыкка килде – тәкъдим сораудан артыграк булуга карамастан, бәяләр һаман арта тора. Үзәк банк фикеренчә, Россиядә яшәүче кешегә фатирлык акча җыяр өчен 8 ел буе ашамый-эчми яшәргә кирәк икән. Бу әле исәпләүнең иң оптимистик варианты.

АЛТЫН ТОЯКЛЫ АТЛАР

Казан ипподромы директоры Марат Гыйльфановны нәселле атлар сатып алганда зур күләмле мошеничествода гаеплиләр. Тикшерү органнары фикеренчә, ул югары нәселле чабышчылар өчен субсидия алып, алар урынына гади атлар сатып алган. Ә 9 миллион аерманы үз кесәсенә салган. Өстәвенә, чиновникның мал-мөлкәте күп сораулар тудырган – беркайда да эшләмәүче хатыны белән икесенә аларның 4 фатиры, шәхси йортлары һәм «БМВ Х5» автомобиле бар икән.

ШУЛ УК ТЫРМА


Һәр көн саен 18 дән 65 яшькә кадәр утызлап казанлы, "читтән торып" эшләүче мошениклар кармагына эләгеп, 2-3 миллион сум югалта икән. Алданган гражданның саны буенча Татарстан Идел буе Федераль округында беренче, ә Россия буенча бишенче урынны тота. Бу жинәятчәнең иң таралган ысулы булып "банк хезмәткәрненнән шалтырату" булып кала. Белгечләр кат-кат кабатлыйлар: мондый очракка юлыкканда сөйләшүне өзәргә һәм банкның "кайнар линиясенә" шалтыратырга кирәк.

"АНДЖЕЛИНА"ГА ЯРДӘМ

Казанда яшәүче 19 яшьлек егет, Америка актрисасы Анджелина Джолига эшлим дип уйлап, "акча юу" белән шөгыльләнган. Ул үзенә жибәрелгән сумманы банкоматларда кагазь акчага әйләндергән һәм аны "чит ил йолдызының курьерына" тапшырган. Егет моның өчен суммадан 5-10 процент алып барган. Беркөнне аның счётына 950 мең сум төшкән, әмма акчаны алырга маташкан чакта егетне тоткарлаганнар: бу гамәл банкның иминлек хезмәткәрләренә шикле тоелган. Хәзер "Анджелина Джоли"ны полиция эзли.



Максим СМАГИН



ТЕАТР Һәм Тормыш

Алар икесе дә театр артистлары иде. Һич та читенсенмиш, өйләренә кайтышлы рольларен кабатлап кайтырга булдылар. Пьесаның эчтәлегә нәкъ халәткә туры килә бит...

Язның кояшлы көнөндә автобуста аның күзе бер чибәр ханымга төште. "Карале, нинди матур! Танышмый булмас моның белән", – дип уйлады ул.

– Гафу итегез, сезнең янга утырсам буламы?

– Әйе, утырыгыз.

– Танышып китсәк та буладыр? – диеп, ул сүзен дәвам итәргә кереште. – Сезнең исемегез ничек?

Ханым елмаеп куйды да:

– Фарида, – дип җавап бирде.

– Мәнә бит нинди кызык хәл килеп чыкты: сез – Фарида, ә мин – Фәрит.

– Бәлки язмыштыр бу? – дигән булды ханым.

– Шулайдыр! Мин язмышка бик ышанам. Ерак торасызмы? Сезне озатырга мөмкинме?

– Бик ерак түгел. Озатсагыз була. Мин риза, – дип җавап бирде ханым.

– Фарида, чыннан да, бик чибәрсез, бер күрүемдә гашыйк булдым.

– Миңа да сез бик ошадыгыз. Гел алай танышып йөрмим транспортта.

– Карале боларга, – диде якында утырып баручы олы яшьтәге хатын. – Хәзерге яшьләрнең бөтенләй ояллары юк. Беренче тапкыр күргән кешесен өенә озаттыра. Бәлки ул бандит яки маньяктыр?

– Юк, маньякка ошамаган. Яхшыдыр, – диде янындагы бабай.

– Әй, күп беләсез инде син. Хәзерге ирләргә бөтенләй ышанырга ярамый. Альфонслар, маньяклар. Кара аны, сумкаңны чәлдәртмәсен, качырырлар тот.

Автобуста утырып баручылар игътибар белән Фәрит белән Фарида сөйләшүен тыңлап бардылар...

– Фарида, мин сезне буген ресторанга чакырсам, барырсызмы?

– Һичшиксез, риза.

– Алайса, кичен килеп алырмын да, ресторанга барырбыз.

– Кичкә кадәр көтмәсәгез дә була. Берәздән мин киёмемне алыштырып чыгам.

– Аллам, бигрәк тә жилбәзәк инде хәзерге яшьләр, – түземсезләнеп әйтеп куйды арттагылар.

Шул вакыт читтәрәк утырган бер бала болар янына килеп басты:

– Әти, әни, әйдәгез, безнең төшәсе тукталыш! – диде.

Һәм алар өчәүләшеп төшәп калдылар.



Валентин ДРУЖИНИН



Николай ВОРОНЦОВ





Авто! СТОП!

Александр БРЮХАНОВ

ЖАЙЛЫ КОТЫЛЫШ...

Тормозлар чинаган тавыш таралды, ниндидер каты бәрелү һәм ачы итеп сүгенү... Бу халне ачыклау мәшәкәте беткәнче, шәмәхәле утларын жемелдәтеп, тагын бер машина килеп туктады.

– Әйдәгез, ачыклайык, кем гаепле, – дип сүз башлады лейтенант чинындагысы, аннан соң корсагының зурлыгы буенча полковник, үзенең машина капотына учы белән сукты да, авария схемасын сызарга ишарә ясады. – Бәрелешкәнче сезнең машина кайда иде? – диде.

Беренче бәрелешүче капоттагы схемада урынын күрсәтте:

– Менә монда...

– Моңысын билгеләп куйыйк әле ничек тә булса, – дип, лейтенант кесәсенә сугып алды. – Бездә аны билгеләү өчен бернәрсәбез дә юк шул, сездә бармы? – диде өстәп.

Зыян күргән зат кесәсеннән бишйөзлек чыгарып, күрсәтелгән урынга куйды.

– Хәзер сезнең машина, – дип, лейтенант икенче бәрелешүчегә борылды.

Төгесе меңтәңкәлекне чыгарды:

– Минекә менә болай бара иде, – диде дә, меңлеген чыгарды. – Ә бу... юлымны кисте.

– Янәшәдән бер джип мине кысмаган булса, – дип ачыклык кертте беренче рульдәгесе һәм джипны меңтәңкәлек белән ныгытты.

– Ә сез берничек тә бәрелешүдән котыла алмадыгызмы? – дигән сорау биреп, лейтенант икенчесенә карады.

– Мин соң ни эшли алам, анда бит машиналар агымы бара, – дип акланды да моңысы, агымны тәсвирләү өчен йөзлекләр тезәргә тотынды...

– Джипның номерын хәтерегездә калдырмадыгызмы? – дигәндәй, лейтенант бик игътибар белән акланучыга карап торды.

– Юк шул, ул инде борылган иде юл кырыенда жыелган машиналар артына, берни күрерлек түгел, бик тырышсаң да, – шулай диюгә беренче зыян күрүче теге туктап жыелып торучы машиналарны йөзлекләр тезеп тасвирлады.

– Тәк, хәзер миңа юл йөрү хәрәкәте бозылу бик ачык! – диюгә, лейтенант капоттагы акчаларны сыпырып алды да машинасына кереп утырды.

– Ә машинадагы ясалган жимереклек, – дигән ике зыян күрүченең сүзләре хор булып һавада яңгырап калды.

– Аңламадыгыз мәллә, сез, капотта ясаган схема буенча, икегез дә гаепле булып чыгасыз. Үзегез ничек тә булса килешегез... – һәм ул газга басты.

Болар бер-берсенә карашып тордылар да, төрлө якка китеп бардылар. Низаг шулай чишелде.



Валерий ТАРАСЕНКО



Игорь КИЙКО



Без Байкал күле янындагы бер кечерәк кенә шәһәрдә яшибез. Янәшәдә генә Ябалак тавы, шактый танылган ял базасы – кышын тау чаңгысында, ә жәен табигать кочагындагы рәхәтлекне сөйләп кенә аңлатып, тасвирлап бетерерлек түгел. Бөтен

Рәсәйдән туристлар килеп, бу якларны үз итеп бетерделәр, хәтта Мәскәүдән килеп ял итәргә теләүчеләр өзелми.

Күпләренәң мәскәүлеләр икәнлегә күренеп тора, бигрәк тә яшьләрнең – алар гел “телефонда” – бөтенләй чын тормыштан аерылганнар. Бервакыт бездән атна буена үнөч яшьлек улы белән бер ханым бүлмә алып тордылар. Егет кеше башта көнә буе телефоннан күзен алмый йөрдә, тора-бара тирә-якка күз төшерә башлады.

Берзаман безнең сөйләшеп утыруыбыздан урманда жиләк-жимеш, гөмбә күпләген ишетеп, болар да гөмбә жыйрга уйладылар. һәм күп тә үтмәде, буш кәрзиннәрән күтәрәп кайтып та керделәр. Жиләк ашадык, ә гөмбә тапмадык, диләр.

– Ничек инде гөмбә булмасын?! – дим аларга. – Әнә, күршеләр чиләкләп ташыйлар! Ярар, бераздан бушагач, бергәләп барырбыз...

Бу юлы арыган әнисен калдырып, егет белән икәү киттек. Урманга керүебез булды, үлән арасында – ак гөмбә.



– Әнә! – дим. – Безнең өйдән ерак та түгел – нинди матур! – дип, жайлап кына кисеп алдым. Егеткә карыйм, аптырап, телефонына бакты.

– Ә без әни белән гөмбәне агачтан эзләдек.

Һәм телефондагы фотографиядән каенда үскән гөмбәне күрсәтә.

Гажәпләнеп сорыйм:

– Син әллә элек гөмбә күргәнең булмадымы?

– Юк, без бит гомерга Мәскәүдә яшадек. Чемпионьоннар күргәнем бар, супермаркетта.

– Мәктәптә сез алар турында өйрәнергә тиешсез югыйсә...


– Белмим, – ди. – Гөмбәләр белән кызыксынмадым. Балки авырған чагым булгандыр.

– Әниң белергә тиеш иде бит...

– Аның Мәскәүдән ары читкә чыкканын хәтерләмим, барсак та Мальдивка яки Төркиягә генә. Сезгә без беренче тапкыр килдек...

Шулай итеп, без аның белән ике кәрзин гөмбә тутырып өйгә кайттык, ә кичен бергәләп кыздырылган гөмбә белән бәрәңге ашадык.

Соңыннан малайның үз гомерендә якиннан сыер күргәне булмаганын да белдек, кәжәне дә – зоопарктагына. Ял көннәренәң ахырына хәтле ул гөмбә жыйрга яратучы, табигатьне сөюче иң күркәм кешегә әверелде.



НЭТИЖӘЛЕ ШАЯРУ

Санкт-Петербургта хокук саклау органнары хезмәткәрләренә тагын бер мыскыллаучы эләккән. Иптәшләрәннән аермалы буларак, Новоросский шаяртчысының шаярулары бөтенләй зарарсыз булмаган. Бу кеше, югары идарә исеменнән, дәүләт хезмәткәрләреннән акча алган. Ул алдауга жаваплы караган: хакимият структурасын һәм түрәләр тавышы язылган аудиоязмаларны жентекләп өйрәнгән. Шаярулар барып чыккан, шуңа күрә шаяртучы хәзер суд карарын көтә.

СИСТЕМА УҢЫШСЫЗЛЫГЫ

Свердловск өлкәсендә хатын-кыз эшкур салым системасын тетрәткән. Шулай бервакыт даруханәләр хужасына декларация бирү вакытын бозган өчен 500 сум штраф салганнар. Ләкин эшкур хатын, үзенең гаепсезлегенә ышанып, принцип буенча эшләгән һәм салым бүлеген судка биргән. Судья эшкур аягына баскан һәм штрафны юкка чыгарган. Жиңченнән илһамланган хатын-кыз салым органнарыннан ахлакый зыянны һәм юридик чыгымнарны каплауны таләп иткән. Бу юлы да суд шулай ук дөгъвачы белән килешкән һәм Федераль салым хезмәтенә салым законсызлыгы корбанына 70 000 сум түләргә кушкан. Ә кырда берүзек генә сугышчы түгел диләр тагын!

ЭТЛӘРДӘН ШАУРМА

Курск өлкәсенә Карл Либкнехт поселогы башлыгы Александр Туточкин адашкан этләр белән хәзерге хәлдән чыгу юлын тапкан. Монда яшәүче берәү эт көтүенә булган моң-зары белән администрациягә килгәч, ул оригиналь бизнес-план тәкъдим иткән. Башлык, проблеманы иң яхшы чишү – эт ите белән тутырылган шаурма сату кибете ачу булачагын әйткән. «Сез миңа булышчаксыз, һәм үзегезгә дә керем булачак», – дип нәтижә ясаган түрә.

КӨЙСЕЗ ФОРТУНА

Мәскәүдә яшәүче 50 яшьлек кеше, лотереяда жиңеп, финанс хәлен яхшырттырга булган. Ләкин билет сатып алу өчен акча сарыф итмәгән, аларны сатучы булып эшкә урнашкан. Рәсми позициясеннән файдаланып, ул 1,4 миллион сум күләмдә 12 мең лотерея билетын үзенә алган. Билетларның берсе дә жиңүле булмаган. Фемида, Фортунадан аермалы буларак, сайлап тормаган – элеккеге сатучыга 10 елга кадәр ирегәннән мәхрүм итү яный.

Виктор ФЁДОРОВ



Михаил ЛАРИЧЕВ



Ринат АБЗАЛОВ



Бакчада эшләр башланыр чак житкәч, хатын яңа фикир кертте. Без дөрөс эшләмибез икән. Гороскоп буенча яшәү бик тә уңышлы булуын бакчадагы күршеләрдән белгән. Тегеләр һәр адымнарнын йолдызлар аша чүтлийлар, барлык үсемлекләргә ай календаре буенча утырталар ди. Шуңа күрә безнең бәрәңгеләр рогаткага куеп атарга гына яраклы икән, ә аларныкы ике төптән – бер чиләк.

Мин хатынга аңлаттым, без үзөбезнең "борчакларны" үзөбез жыеп алабыз. Кемгә кирәк алар? Ә күршеләрнең ул шаккаттыргыч уңышларын инде бишенче ел рәттән урлийлар, сабаклары гына кала. Компост өчен ярый инде, ләкин хатын белән бәхәскә керү файдасыз. Ярар, астролог календарен кулланып яшәрбез. Берочтан йолдызлар алдамый икәнлеген дә белермен.

Дүшәмбе. Миңа гороскоп буенча "бик тә шәп компания белән аралашу" куелган, ә хатынныкына – "табигатьтә булу". Дйтәм моңа: "Жыен да бакчага бар. Жир инде жылынган, бәрәңге утыртырга вакыт. Ай вакыты буенча шулай. Берочтан күзәнәкләр алып барырга да кирәк. Ике генә капчык булса да. Хәзер автобуслар яхшы йөри". Ул мине "әйбәтләп" ачуланды, ләкин китте. Ә мин яхшы гына аралашу өчен мужиклар янына гаражга киттем.

Сишәмбе. Иртән, кичәгедән соң көчкә аңга килеп, гороскопка төбәлдем. Ышанмассыз! Минем тагын "шәп компания белән аралашу". Хатынныкы – "табигатьтә булу". Бер уйласаң, бер дә начар түгел. Вакыты шундый: бер көн елны туендыра! Хатынга гороскопны күрсәтәм. Ул кычкыра: "Аны синең кебек алкаш төзегән!" – ди. Нишләсен, кит-

Астрологик ТӘЖРИБӘ

те инде. Мин күрше хатыны янына кереп киттем. Гороскоп турында сөйләдем. Бурычка баш төзәтергә алдым. Күршем кызыксынып: "Карале, гороскоп буенча минем нәрсә икән?" – дип сорады. Анда язылган: "Озакка ялгыз калмагыз". Көлдә рәхәтләнеп: "Әгәр дә ирем моны укыса, балыкка ике аягының берсен дә атламас иде!.."

Чәршәмбе. Уянуыма, хатыным инде юк иде. Өстәлдә язу калдырган: "Кадерле Кәжәмөгез! Мин бакчага киттем". Гороскопка карасам, анда: "Берәүгә дә ышанмагыз, сезне алдарга мөмкиннәр". Ә хатынныкы: "Үзегезнең тормышны корыгыз. Кемне яратасыз, шуңа булыгыз". Чаптым дачага. Хатынны эзли. Карыйм, ул анда былә әле бер тапкыр да булмаган икән. Бүген өйгә дә кайтмады...

Пәнжешәмбе. Иртән иртүк күршем керде. Ул ресторан-да повар булып эшли. Миннән тапалган ит ясады... Көчкә караватка барып яттым. Күздән утлар чыкты, әмма гороскопны укый алдым. Бу көнне миңа болай дип язылган: "Үзегезне куркыныч хәлгә куймагыз, саламәтлегегезне саклагыз" диелгән. Күршегә "батыр булырга" кушылган. Ул аны күрсәтергә өлгерде инде...

Жомга, бер ай үткәч. Астрологик тәжрибә ахырына якынлашты. Бүген хастаханәдән чыгачакмын. Соңгы мәртәбә гороскопка карадым. Инде булганыннан начаррагы килеп чыкмас. Миңа: "Файдалы уңышлылар" дип күрсәтелгән, ә хатынныкы: "Мәрхәмәтлерәк булыгыз!" – диелгән.

Шулай да йолдызлар алдамый. Төштән соң хастаханәгә хатын килде. Чыгуым белән котлады һәм култык таягы бүләк итте. Яңа иреннән икән.

Александр ШУЛЬПИНОВ

Шуның өчен генә
вакыт машинасы
уйлап чыгардыңмы?



БИК ШӘП

- Төзелеш ничек бара?
- Барысы да план буенча!
- Сметадан чыкмадыгызмы?
- Берәз гына...
- Ә төгәлрәк?
- Ике тапкыр...
- Сроклар буенча артка калмыйсызмы?
- Әзрәк бар инде...
- Ә төгәлрәк?
- Бер елга...
- Бу халне тиз генә төзәтер өчен, чараларын күрегең!
- Күрдек инде!
- Ә төгәлрәк?
- Смета буенча чыгымнарны өч тапкыр арттырабыз. Төзелешнең срокларын шулай ук өч тапкырга озайтабыз...
- Бу гына житми!
- Объектны алданрак тапшырабыз!
- Ә төгәлрәк?
- Билгеләнгән срокка караганда, бер атнага иртәрәк!
- Ярый, шәп!



Николай ВОРОНЦОВ

Туганыбыз бик та үтенеп кунакка чакыргач, хатыным белән шәһәргә кузгалдык. Үзез без белән күчтәнәчкә, эченә жимешләр, алмалар, лимоннар тутырып пешерелгән каз һәм бер чиләк күкәй алдык.

Казаныбыз матур инде, әй! Урамнарны, кибетләрне карап йөргәндә туганыбыз кәрәзле телефоннан шалтыратты.

- Анда ашханәләргә кереп акча туздырмагыз. Төшке ашка пашот әзерләп куям, - ди.

Ишеткән нәрсә түгел, хатыным белән икебезнең дә авызлардан сулар китте. Кайтып, өстәл артына утырсак, "пашот" дигәннәре сытылган күкәйне полиэтилен пакетка салып, кайнар суда пешерү икән. Икенче көнне музейларны карап йөргәндә яна туганыбыз шалтыратты.

- Анда ашханәләргә кереп акча туздырмагыз. Төшке ашка скрэмбл әзерләп куям, - ди.

Ишеткән нәрсә түгел, хатын белән икебезнең дә авыздан сулар китте. Кайтып, өстәл артына утырсак, "скрэмбл" дигәннәре табада өстен каплап пешерелгән күкәй табәсе икән. Өченче көнне театрға бардык.

- Анда ашханәләргә кереп акча туздырмагыз. Кичкә шакшука әзерләп куям, - дип әйтпә калды туганыбыз.

Ишеткән нәрсә түгел, хатыным белән икебезнең дә авыздан сулар китте. Ниһаять, шашлык белән шулпа була икән, мин әйтәм. Кайтып, өстәл артына утырсак, "шакшука" дигәннәре помидор яки борыч турап, табада кыздырылган күкәй икән.

Әй кыстый туганыбыз, әй кыстый.

Дамир БӘДРИЕВ

Шакшука

- Абау, өстәлгә мангольд чыгарырга онытканмын икән, - дип, аш-су булмасаңа йөгерде.

Ишеткән нәрсә түгел, хатыным белән икебезнең дә авыздан сулар китте. Шашлыкларны мангалдан алып керә бугай дип уйладык. "Мангольд" дигәннәре чөгәндер яфрагы туралган салат икән. Бу салатта сыр кисәкләренә караганда, яшел яфраклар күбрәк.

- Кибетләрдә итләр, колбасалар юкмы әллә соң? - дип әйтпә куйдым, телемне тыймыйча.

Туганыбыз шул ялгыш ычкынган сүземнән соң, итнең организмга зыяны турында бер сәгать лекция укыды. Аерым булмагач кереп йокларга яттык.

- Шакшукаларын штукатурить итим. Монда иртән дә, кичен дә күкәй ашап, тавык кебек кытаклы башлыбыз хәзер. Таң беленүгә өйгә кайтып китәбез, - дип, хатынымның колагына пышылдадым.

- Нәкъ авызымнан алып әйттең. Баскан токмачлы ашларыбыз, итләр бәлешләребез сагындырды, - дип, кочагыма сыеңды халәл жефетем.

Авылга кайткач, күрше-күлән: "Ничек кунак булдыгың?" - дип кызыксына.

- Байлар гына ашый торган пашот, скрэмбл, шакшука, мангольд, балоньега һәм карбонара пасталары белән сыйландык, - дибез.

Ишеткән-күргән нәрсәләре түгел бит, авызларын чапелдәтеп тыңлый күршеләребез хатын белән икәүләшеп мактанганны. Кеше көлдәреп өч көн буга күкәй белән макрон ашаганны әйтпә булмый бит инде.

МИН ҮЗЕМ СӘЕР ИКӘН...

Мин үзем сәер икән...
Сиздем, дуслар, сәгатемнең,
Сиздем сәер гадәтен;
Сиздем сәер гадәтен мин –
Соңга кала сәгатем.

Ни дип тә әйтергә белмим,
Ни булды, нәрсә сәбәп:
Тибешеннән йөрәгемнең
Ник артка кала сәгать?

Йөрмидер кебек телләре,
Карыйм да кабат борам.
Очрашу көткән көннәрне
Гел шуңа карап торам.

Сәер ашкыну бар миндә –
«Көтәм!» дигәндә иркәм,
Сәгатем соңгарыр дим дә,
Өч сәгать алдан китәм...

Сәгатьне юкка борганмын,
Аңлатты, хәер, иркәм:
Үләрдай гашыйк булганмын,
Мин үзем сәер икән...

БОЛАН ТҮГЕЛ

Берәү сөйли: Башка кеше белән
"Мөгез" куя икән сөяркәм...
Горур калып, аны ташлыйм малла,
"Болан" булмыйм микән кичерсәм?
Шунысы бар, тик мин генә түгел,
"Болан" булып чыга "бажа" да,
Икенчедән, әллә ни зарар юк –
"Өлеш" тия барчабызга да!
Ә мин әйтәм: Хафаланма, дускай.
Сөяркә "мөгезе" саналмый.
Үз хатының сиңа тугры калса,
Андый кеше "болан" булалмый!

ЮККА АЙТМӘСЛӘР

Гигиена фәне үз сәләмәтлегенң чылбыр эте булырга
өйрәтә.

Кешенең яшьлеге юләрлекләргә эшләргә курыкмавы
белән үлчәнә.

Житәкчелек итү – ул булдыклы кешеләргә эшләргә ко-
мачауламау.

Картлар тумый, ә үлә генә. Ләкин, аңа карастан,
аларның саны арта тора.

Туры юл – ул ике күңелсезлек арасында иң кыска ара.

Ахмакларның ике төре була: беренчеләре бөтен кеше
аңлаган нәрсәне аңлый алмый, икенчеләре беркем дә
аңламаган әйберне аңлый.

(Акыл ияләре мәжлесендә
язып алынды)



ҮЗЕ ШУНДА ИДЕ

Халкыбызның, милләтебезнең сөекле улы, моң чиш-мәсе, классик җырчыбыз Эмиль ага Жәләлетдиновның чыгышын миңа Мәскәү шәһәренең Эстрада театры сәхнәсендә тыңларга насыйп булды, ул бу концертта халкыбызның “Зәңгәр күз” исемле әсәрен симфоник оркестрга кушылып башкарды. Аның осталыгын сәхнә кырында сокланып тыңлап тордым. Әле яңа гына хәрби хезмәттән кайткан яшь музыкантка, бик та көчле йогынты ясады, уңай тәэсир калдырды. Консерваторияда укыган елларым иска төште: менә аның басып торулары, тавышының яңгырашы, башкару осталыгы, әсәренң эчтәлеген ача белүе... Зыялылык! Бу терминнарны теоретик яктан гына белә идек. Ә бүген алар – башкала сәхнәсендә. Җырчыбыз көчле алкышларга, чәчәк бәйләмнәренә күмелде...

Тумышы белән Самәркандтан булган, үзбәк, рус һәм башка милләтләр арасында үскән егетнең татарчаны камил һәм төгәл белүе – фәкать үзенең тырышлыгы нәтижәсе.

Бервакыт концерттан соң автобуста Казанга кайтабыз. Ара шактый ерак. Шунда Эмиль абый Тукайның “Кисекбаш”ын, шагыйрьнең үзе әйтмешли, нәкъ безнеңчә милли, моңлы итеп саф татарча, бер дә ялгышмыйча яттан сөйләп чыкты.

Консерватория тәмамлаган югары белемле классик җырчы, башка милләт әсәрләрен дә бердәй тигез күрә, берсен дә ят итми. Ул тагын сизгез телдә: инглиз, француз, алман, итальян, грузин, тажик, үзбәк, казакъ җырларын югары осталыкта башкара. Аның репертуарында вокалкамера әсәрләре, татар композиторлары – Н. Җиһанов, Р. Яхин, А. Монасыйпов, Ж. Фәйзи, М. Мозаффаров, А. Ключарев, Р. Еникиев, М. Яруллин әсәрләре булды.

Кешелек сыйфатларын да әйтеп китәм. Эмиль абый бик та тәртипле, тәрбияле, югары зәвыклы, эчке культуралы эрудит кеше иде. Беркайчан да беркем белән дә ызгышмады, талашмады. Үз эшен белде, үз сукмагынан барды, ләкин тамашачылардан, коллегаларынан аерылмады, гел янәшә атлады.

Сөекле җырчыбызның соңгы юлга озатканда Алмаз Хәмзин белән бергә басып тордык. Халыкка комачауламыйча, шыпырт кына сөйләшәбез. Кремльдән вәкилләр (житәкчеләр) бармы? Күренмиләр. Мин дә күрмим. Ә мәдәният министрлыгынан? Берәү бар. Шөкер. Ә яшь җырчылар? Берсе дә юк, “Йолдыз”ларның аска төшкән кайчан күргәнең бар? Алар фонограмма ызылган такмаклары белән үз казаннарында кайнылар, акча санылар. Бу хакта бер студентым болай ди: “Кирам абый, менә бу җырчы дүрткә кадәр саный белми, унбиш мең сорый”. “Ә Эмиль абыең беркайчан да акча сорап вакланмады, бушка да җырлап китә иде кайчагында, халкы өчен”, – дидем аны шаккаттырып.

Баянга кушылып җырлый ала торган артистларыбыз аз. Юк дәрәжәсендә. Күптән түгел Мәскәүдә, аннары Уфада Р. Ваһапов исемендәге фестиваль кысаларында Татарстан артистларының зур концертлары булып узды. Сигезенче дистәсен күптән ваклаган Алмаз абыйлары “живьём” җырлаганда, ничек инде Г. Фарухшин, А. Тимершәех авыз ачып торсыннар! Оялмыйча! Җырладылар, а мин – шулар яшендәге “егет” – рәхәтләнеп уйнадым... Элек тә Илһам Шакировка да, Эмиль абыйга да уйнаган музыкант әле абзагыз!

Хәзерге “Йолдыз”лар бүгенге тормыш караңгылыгында ныграк балкый сыман... Ләкин Эмиль Жәләлетдиннең хакыйкәтне белеп китте, чөнки үзе шунда иде...

Кирам САТИЕВ,

Татарстанның халык артисты.



Борис СТАРЧИКОВ, «Чаян», 1964 ел.



Эрнст ГЕЛЬМС, «Чаян», 1969 ел.



Зарарлы эштә эшләгән өчен сөт кенә биру житми дип исәплим, шуңа күрә кайберәүләргә селёдка өстәп, аны ныгытырга дигән карарга килдем.

СССРда секс булмаган, ләкин һәр гаиләдә икедән алып дүрткә һәм күбрәк тә бала туган. Хәзер секс бар, әмма гаиләләр бер генә балалы. Нәтижә: балалар секстан тумый. Ләкләкләр кирәк микәнни?..

Баялар күтәрелү – борынгы урыс уены.
– Ләкин бит Сталин вақытында баялар төшкән...

– Ул чакларда уен кайгысы булмаган.

– Ни өчен син теш табибы булырга теләдең?

– Ә миңа ир-атларның авызларын ачып, күзләрен шар итеп карап торулары бик ошый.

– Кадерлем, өйгә кәргәч тә ишек төбөндә нинди бүләкләр тора ул?

– Кагылма аларга! Ул безнең ризык пешерүчегә, жыештыручыга һәм бала караучыга!

– Бездә бит андый кешеләр юк.

– Ничек булмасын? Ә мин?!

Яшәгән ди карт белән карчык. Карчыгы картына әйтә:

– Картым, бездә балалар булчак бу-гай...

– Ничек булмасын ди! Иртәгә пенсия алабыз бит!

Кибет чептәрләренең күбесендә ашамлыкларга мондый аңлатма язып куйсалар комачауламас иде: "Кулланыр алдыннан табиб белән киңәшеп алу мәжбүри!" дип.


– Мин дүшәмбе көннәрендә үземне Робинзон Крузо кебек хис итәм.

– Нигә?

– Жомганы сагынып.



Валерий ТАРАСЕНКО





КИЛЕШМӘГӘН ТЕХНОЛОГИЯЛАР

Хөрмәтле «Чаян»! «Юләр күпер янында да сай урын эзлә», – диләр халыкта. Ә менә без, ЗЯБ һәм Элеватор тавы бистәләрендә яшәүчеләр, моның белән ризалаша алмыйбыз. Үзбездә юләр дип санамасак та, күпер була торып елганы кичәр өчен башка юллар эзләргә туры килә. Үзгез уйлап карагыз. Жиде ел элек безнең бистәләр арасында Мәләкәс елгасы аша череп беткән иске агач күпер яңасын төзеп куйдылар. Бу – ике төбәкне ялгап торучы бердәнбер юл. Имештер, аны герман технологиясе буенча, барча экологик нормаларга туры китереп төзөгәннәр. Ләкин корылма бары тик биш ел тора алды – безнең жиргә чит ил технологияләре килешмәгән, күрәсәң. Үзбездәнең ысуллар белән аңа ремонт ясарга туры килде. Кешеләргә уңайлы булсын өчен хәтта лифт та ясап куйдылар. Дөрөс, аның эшләвен беркем дә күрмәде, ә бер-ике елдан яңадан җимерелә башлады. Бәлки, шулай да эш монда технологияләр түгел, ә бирелгән акчаны үزلәштерүнең жирле үзенчәлекләрендәдер?

ЗЯБ һәм Элеватор тавы бистәләрендә яшәүчеләр.
ЧАЛЛЫ

САСЫ ИНЕШ БУЕНДАГЫ САНДУГАЧ

Кадрлар редакция! "Сандугач урманы" ("Соловьиная роща") торак комплексында Рәүис Гәрәев урамындагы 102 нче номерлы йортны сатып алганда кызыксындыргыч вәгъдәләр күп булды: экологик яктан чиста район, тыныч урын, киң инфраструктура һәм хәтта яз көне сандугачлар сайравы. Асылда, алдамылар шикелле, әмма гүзәлләкләр бөтенләй көтелмәгән яктан килеп чыкты...

Менә инде берничә ел йорт канализациясе кеше тормышының калдыкларын тулысынча кабул итә алмый. Сасы инешләр даими рәвештә асфальт өстенә ургылып чыга. Башта бер генә люктан аккан булса, хәзер инде бишесеннән дә. Балаларны урамга чыгару да куркыныч – берәр нинди авыру эләктөрүләре бар. Дымлы һава аркасында йортта бөжәкләр барлыкка килде. Ә фундаментның нинди хәлдә булуын күз алдына китерүе кыен түгел...

Жирле идарәчеләр һәм «Водоканал» бу мәсьәләне әллә хәл итә алмыйлар, әллә теләми. Бу аңлашыла да – сасы инеш өстендә яңгыраган сандугач сайравы аларга барып җитми, күрәсәң...

Н. ХИСАМОВ

Валентин ДУБИНИН



Василий АЛЕКСАНДРОВ



КАЗАН



Шагыйрь Мөхәммәт Садри (Мөхәммәт Хәбибулла улы Садретдинов) 1913 елның 20 (31) маенда Казанда Яңа бистәдә туган. Әти-әнисе вафат булгач, балалар йортында тәрбияләнгән, 1928 елда ФЭФ мәктәбендә укый.

Заводта эшләгәндә М. Садри каләм тибрәтә башлый. Аның газета-журналларда басылган шигырьләренә Хәсән Туфан ыгътибар итә һәм 1932 елда яшь шагыйрьнең "Жыр башлана" дип исемләнгән беренче китабы дөнья күрә. Шулай ук елда аның бер бәйләм шигырьләре Мәскәүдә М. Жәлил тарафыннан төзелгән "Чакыру" жыйнагына кертелә.

1932 елда М. Садри Мәскәүгә укырга жиһәрәләр. Уку белән бергә, М. Садри үл вакытта Мәскәүдә яшәгән татар әдипләре белән яқыннан аралаша, М. Жәлил җитәкчелек иткән журналның

әдәбият-сәнгать бүлегә эшләрендә актив катнаша.

1935 елда институтны тәмамлап кайткач, шагыйрь берничә ел административ эштә эшли, аннары фольклор экспедицияләрендә катнаша, Агыйдел, Иртыш, Тобол буйларындагы авылларда, Ом, Том, Төмән шәһәрләрендә булып, күпләгән татар халык җырлары һәм әкиятләре язып кайта.

1941 елның җәендә М. Садри Бөек Ватан сугышы фронтына китә. Аны А. Фадеев рекомендациясә белән татар телендә чыга торган «Ватан намусы өчен» газетасы редакциясенә хәрби корреспондент-өештирүчы итеп жиһәрәләр. Фронт газетасында шагыйрьнең совет сугышчыларын җиңүгә рухландырган дистәләрдә очерклары, патриотик шигырьләре, сатирик әсәрләре басыла.

Ватан сугышынан соңгы тыныч төзелеш елларында М. Садриның әдәби ижааты аеруча активлаша. Үл поэмалар һәм йөзләрдә шигырьләре, җырлар ижаат итә. Аның татар композиторлары тарафыннан музыкага салынган күп кенә җырлары киң популярлык казана. Шагыйрьнең шулай ук рус һәм башка тугандаш милләт шагыйрьләреннән эшләгән поэтик тәрҗемәләре дә шактый.

Мөхәммәт Садри Бөек Ватан сугышындагы батырлыклары өчен – Кызыл Йолдыз ордены, сизез медалы, ә әдәбият өлкәсендәге хезмәте өчен «Почет Билгесе» ордены һәм күп кенә Мактау грамоталары белән бүләкләнгән. 1983 елда, җитмеш яше тулу уңае белән, аңа РСФСРның атказанган культура работнигы дигән мактаулы исем бирелде.

М. Садри 1939 елдан СССР Язучылар союзы члены иде.

САЙРА, САНДУГАЧ!

Сайра, сайра, сандугачым,
Талдан талларга очып,
Күңеләң теләгән җиргә очып,
Матур чәчәкләр кочып.

Сандугачым сайрый чут-чут, дип,
Безнең илдән матур ил юк, дип.

Сайра, сайра, сандугачым,
Бездә шат тормыш көлә,
Бездә, матурлап синеңчә,
Бар халык җырлый бела.

Сандугачым сайрый чут-чут, дип,
Безнең илдән матур ил юк, дип.

Сайра, сайра, җырчы кошым,
Җырла бер дә армыйча.
Жир шарын шау-герләтеп без
Җырлык бертуктамыйча.

Сандугачым сайрый чут-чут, дип,
Безнең илдән матур ил юк, дип.

БЕР САТУЧЫ ХАТЫННЫҢ БАЛА ТИБРӘТКӘНДӘГЕ ӨМЕТЛӘРЕ

(Г. Тукайга ияреп)

Әлли-бәлли итәр бу,
Мәктәпләргә китәр бу.
Әлифбаны өйрәнеп,
Мөдир булып китәр бу.

Магазинда эшләр бу,
Әйбәт киём кияр бу;
Майда гына йөзәргә,
Ферма кызын сөяр бу.

Таныш-белеш табар бу,
«Мәскәвский» кабар бу.
Кибеттәге мал белән
Үзен-үзе карар бу.

Сый-хөрмәтләр күрер бу,
«Волга» белән йөрер бу,
Товарларның яхшысын
Арттан гына бирер бу.

Собраниегә барыр бу,
Премия алыр бу,
Һәркемне шаккаттырып
Зур гына йорт салыр бу.

Мөдирем, кибетчем бу,
Шикәрчем бу, итчем бу,
Куанычым, шатлыгым,
Бу, бу минем, бу, бу, бу!..



МИН БЕРЛИННЫ АЛДЫМ

Юаш кына малай идем,
Чебен дә үтермәдем,
Усал кеше булырмын дип,
Уйга да китермәдем.

Ярата идем шау-шулы
Язгы сабан туйларын,
Мәш килгән кырмыскаларны,
Яшел Идел буйларын.

Осланның тавына менеп,
Иделгә карый идем,
Пароходлар, көймәләренә,
Салларны саный идем.

Иртән үк Идел өстеннән
Таралып беткәч томан,
Күренә иде Казаным
Миңа зур завод сыман...

Сокланып күзәтә идем
Ял иткән минутларда
Ак күбәләкләр очуын
Зәңгәрсу болытларга...

Балалар йортыннан чыккан
Бер юаш бала идем,
Үлгән песине күрсәм дә
Җаңпәкә кала идем.

Үзгәрәп киттем кинәт мин:
Булдым ул, булдым болыт,
Яшеннәр кебек яшьнәдем,
Күкрәдем күкләр булып.

Якладым Мәскәү җирләрен
Янар утларга кереп,
Жан тетрәде фашист дигән
Шакшы ерткычны күрәп.

Дошманга утлар яудырып,
Сугышта усалландым,
Әсир һәм кол булмас өчен
Берлин каласын алдым.

«Казан» исемен язып куеп
Рейхстаг диварына,
Ашкындык танк өстендә
Прага юлларына.

Җиңеп кайттылар Иделнең
Ир-егет агайлары;
Сезгә булсын якты дөнья,
Илебездә малайлары.

Курку белмәс солдат булдым
Дошманның өннәрендә...
Тагын-тыныч төзүче мин
Туган як җирләрендә!



«ЧАЯН» – КУАНЫЧЫБЫЗ!

Матбугат басмаларының тиражы кими дип зарланып утырасым килми. Язымышлары шундый: чорына, жәмгыятенен торышына байла сәбәбе. Гәрчә, кеше дигән феноменның, асыл затның әһәмияте кирәк саналса, ул алай булмас иде. Кайберәүләрнең – үзләрен Алланың Кашка тәкәсе итеп чутлап йөргән бәндәләреннән фикер сөрешке камил юнәлештә булса, без мондый хәлгә калмас идек, дигән калыпта мин. Алар өчен Аллаһы Тәгалә дә авторитет түгел, хәер, акча-байлык күпертүдә Аның исеме ярдәм-йогынты ясаса, әулиялыгын кулландан тартынмалар иде һәм тартынмыйлар да!

Ярый, монысы кереш сүз булды. Шулай да, жәмәгәт, матбугат белән арагызны суытмагыз, өзмәгез сез киң сулышлы яшәсегезне дөньялыктан, тулы хакыйкәттән, дәресең ялгыштан аера белүдән, актив тормыш юнәлешеннән. Үзегезнең мохитегезгә күз салыгыз әле: бармы янәшәгездә киңәшер, фикер алышыр дусларыгыз? Үзгәрешләр, яңарышлар табарлык сүзләрегез – кайдан белдегез, күрдөгез, укыдыгыз аларны – бүлешегез куанып шуларны һәркем белән! Ямь таба – тоясызмы? Чыганаклары өстәлегездә яздырып алынган газета-журналларданмы? Әйтсеннәр үзең: “Син ничек шулай яшә күренәсең? Югыйсә диңгезләргә барып, су коенып та йөрмисең бугай бит?” – дип. Әйт: “Мин бит күп итеп газеталар яздырып алам!” – диген. – Укыйм, шундагы язмаларны анализлайм, анда матур яшәүче, хезмәт куючы кешеләр турында язалар!” – дип сөйлә. Уртаклаш белгәнәң!

“Чаян” журналы алдырам”, – диеп мактан. Дөрестән дә алдырасың икән, коры куаныч булмыйсың. Кешеләргә уңай тәэсир яса! “Чаян” журналы ул – һәр стресска смехотерапия сыман сикәт, дәва бирә торган үзәнчәлекке басма! Кайгы-сагышларны җиңел кичерергә ярдәм итә, һәм дә юмор хисен көчәйтүдән тапкырлыкны арттыра, жор телле буласың – андый кеше начальниклар янына кәргәндә ишеге төбәндә калтырап тормый инде. Үз йомышын үтәп чыга, аның юмалавына алданмый... Белдегезме, жәмәгәт! Бу катлаулы чорда “Чаян”га язылу бик тә мөһим! Бурычыгыз дип санагыз! Ул сезнең иң якын киңәшчегез, ярдәмчегез булыр!

Алмаз ХӘМЗИН

Уңайлыклар тудыру – Үз кулыбызда!

Аңламассың бу дөньяны... Кызык та, кызганыч та... Дөрестән дә, дөрестән дә түгел... һәм башкалар...

Хастаханәдә яттым – терапиядә. Коридоры тулы гөлләр... Терелмәс жирдән терелерсең... һавасы саф, матурлыкка, гүзәллеккә сокланып, үзеңнең барлыгыңа куанып йөрисең, тынычланасың. Күңел юатырдай музыкасы да яңгырый бит әле. Кеше өчен, аның сәламәтлеген кайгыртып эшләнәненә хайран калып сөенеп куясың. Кая монда авыруыңа ыңгырашып йөрү – онытыла барысы да. Бар бит шундый чаклар, әйтик, теш сызлап стоматологиягә баруың һәм табиб кабинеты янына килеп утыруың була – туктый. Әйе, әйе, шулай – кире кайтып китәрдәй хәлгә киләсең. Иә булмаса шундый врачка элгәсең – аның тәмле теленә сикерләнеп, чирең онытыла. Теш мәсәләсендә генә түгел, бүтән чакларда да. Макале дә бар: “Тәмле тел – җанга шифа!”

Әле менә эштә дә шулай безнең – өстәл артында гына утырып хезмәт куйсак та, үзебезнең сәламәтлегемиз турында кайгыртабыз. “Хәрәкәт – бәрәкәт”, диләр бит. Ә ул безгә бик эләкми. Нишлисәң – эзләп алган язма. Ләкин чарасын табабыз: тәрәзә төпләрендә гөлләр үстерәбез. Аларның чәчәк аткан чакларын күрсәгез, ул язга таба тартмадагы туфракка суган төртеп, кыяк үстерүләр! Врачларга шуны сөйлим дә, шулхәтле көчле яклау табам! “Шулай кирәк! Молодцы!” – диләр. – “Авитаминоз булмасын өчен иң кирәкле һәм җайлы ысул!” – дип, күңелне үстерәләр. Иммуитет ныгытуга да файдасы зур бит аның, язгы чорда бигрәк тә. Шуңа күрә житәкчелегемиз безнең бу башлангычыбызны бик тә мактап тора. Әле һәр эш булмәсендә “гөл бакчасы” булдыру һәм конкурс оештыру да күздә тотыла. Үзеңне ботаника бакчасында кебек хис итү башны яхшы эшләтүгә һәм дә сәламәтлеккә зур йогынты ясаганы һәркемгә мәгълүм бит инде. Бигрәк тә бездәй язучы белән шөгыльләнүче, ижади дөнья киңлекләрендә хезмәт итүче илаһи хезмәткәрләргә! Шулар исәптән, үзебезнең мисалда, илебиз куәтенә армый-талмый көч куючы барлык хезмәт ияләренә уңышлар телибез! “Сәламәт тәндә – сәламәт акыл!”

Ижади коллектив исемнән – бер төркем.



САТИРА ҺӘМ ЮМОР ЖУРНАЛЫ

1923 елдан чыга.

№ 5 (1930) май 2023

Баш редактор:

Р. И. ХАЛИУЛЛОВ

Баш рәссам: А. АЛЕШИН

Баш редактор урынбасары: Г. ЗАМАЛДИНОВА

Үсеш бүлгә: П. СТАРОВОДОВ

Редакторлар: Р. АБЗАЛОВ,

Л. САФИУЛЛИНА, А. ХӘМЗИН

Сайт редакторы: Л. ӘХМӘТОВА

Корреспондент: Г. СӨНГӘТУЛЛИНА

Дизайнер: Л. ФӘЛӘХОВА

Учредителе һәм нәшер итүчесе

«ТАТМЕДИА»

акционерлык жәмгыяте.

420047, РТ, Казан шәһәре,

Академическая урамы, 2

Матбугат һәм массакүләм

коммуникацияләре агентлыгы

ярдәмендә оештырылган.

Журнал

Роскомнадзор идарәсендә теркәлдә.

Төркөлү саны һәм вақыты:

ПИ № ФС77-44364, 23 март, 2011 ел.

«Журналга «Почта России» каталоги,

йә <https://podpiska.pochta.ru> онлайн аша

языла алалар.

Язылу индекслары:

РТ – П2438 (тат), П2440 (рус);

РФ – П7088 (тат), П7087 (рус).

Редакция материалларны авторларның ризалыгыннан башка редакцияләү-төзәтү хокукына ия.

«ТАТМЕДИА» АЖ филиалы «Идел-Пресс»

типографиясендә басылды.

Басылып чыгу: 01.05.2023 ел.

Тираж – 2575 Заказ С-1053

Редакциянең адресы: 420066,

РТ, Казан, Декабристлар ур., 2.

Белешмәләр өчен телефоннар:

(843) 222-06-00, 222-05-54.

E-mail: chayan@bk.ru

Сайт: chayan-journal.ru

Бәяс ирекле

16+

Уйна да, уйла да!




1. Нәрсә ул картлык?
2. "Пациент" дигән рус сүзе нишләп кулланыштан төшөп кала язган?
3. Этнең кешедән аермалыгы нәрсәдә?
4. Ир кеше үзенең ятактагы булдыксызлыгын кайчан төшенә?
5. Кем ул банкир?
6. Яхшы тәрбия нәрсәдә ул?
7. Каты халәттән суга әйләнмичә, газга әверелүче матда ничек дип атала?

ЖАВАПЛАР

1. Әлгедек дөхәтлек биргән кейдер арзавар киенкеллек тудыра башласа, карпык шул була. 2. Чөнки тулаңсез эш иди аңагән дөвәхәңнәрәдә барысы да сай-саламат, атулаңнәрәдә климәнтлар ғына дөвәләнә. 3. Аерма шунда – эт асрасаң, аны ашат у нәм ирәкәләү жита, шуңа күрә ул сиңи төшмәси. 4. Акчасы беткән. 5. Сиңа жыйна хәтле күлчә-күлчә биреп тора да, одә-ло тышмәләр хәтләрәсән тәһәп итә. 6. Бәткәләр һичнәң тәһәп итәрәсәнә чыдаптың алу са-лате. 7. Бөрәк.

Сынамышларны Гүзәл
СӨНГАТУЛЛИНА әзерләде.



Ринат АБЗАЛОВ төзедө

Чаянвордны чишегез,
номерланган шахмакларда
жыр исемен укыгыз.
Журналыбызның
4 нче санында басылган
чаянвордның
тикшеру сүзе –
**«ОНЫТА АЛМАСАМ,
НИШЛАРМЕН»**

Беренче булып
дөрес җавап жибәрделәр:


Б. ШӘЙХЕТДИНОВ
(Алексеевский р-ны, Урта Тиганале ав.),
С. ШӘЙХУЛЛА-ӘНӘЛЕ (Казан),
З. ЯРУЛЛИНА (Апас),
А. УМЯРОВА (Мәскәү).

Жинүчебез –
Мәскәүдән

Алсу УМЯРОВА!

Олимпиада елмаюлары

Михаил ЛАРИЧЕВ



Валентин ДУБИНИН




Валентин ДРУЖИНИН



Виктор ФЁДОРОВ



Игорь КИЙКО



Александр АЛЁШИН

